



# Kleru f'Haż-Żebbuġ f'nofs is-Seklu XIX (19)

*Lorenza Zahra*

Ta' interess ghall-poplu Żebbuġi jagħraf is-sacerdoti tar-rahall fl-imghoddi. Fuq kollox, barra l-hidma tagħhom kineu wlied iż-Żebbuġin, u whud minnhom bla dubju li fi żmienhom kienu magħrufa għal tant hidma tagħhom.

Hawn xtaqt nelenka lista tagħhom li isimhom deher fil-Vista Pastoralis tas-sena 1842.

Dawn huma:

- L-Arċipriet kien Dun Franġisk Saver Vassallor S.Th.L. li jfisser kien duttur tat-Teoloġija. Kien ukoll direttur għat-tagħlim tad-duttura.
- Dun Salv Piscopo kien iċ-Ċeremonier.
- Dun Anton Xerri li kien jiehu hsieb l-altar u l-Fratellanza ta' l-Erwieħ.
- Dun Ġużepp Gatt li kien jiehu hsieb l-altari tal-Karmnu, tar-Rużarju, kif ukoll kien jiehu hsieb il-Legati.
- Dun Filippu Grima li kien jiehu hsieb il-Veneranda Lampada.
- Dun Ġużepp Cachia li barra li kien il-Viċi Arċipriet, kien jiehu hsieb is-Sodalità tad-Duluri u dik ta' l-Aġunija.
- Dun Pietru Xerri kien jiehu hsieb l-altar tal-konsolazzjoni waqt li Dun Ġwann Agius kien il-puntatur, cioè li jiehu hsieb il-quddies ta' kuljum.
- Dun Pawl Galea kien is-Sagristan maġġur jiehu hsieb l-Adorazzjoni kif ukoll jghin lil Dun Filipp Grima diġà msemmi.
- Dun Teodoru Piscopo kien jiehu hsieb l-Isptar ta' San Ġużepp waqt li kien ukoll l-assistant Ċeremonier.

Qassisin oħra li kienu jiehdu hsieb il-knejjes filjali kienu:

- Dun Saver Pisani li kellu l-Knisja ta' Hal Muxi.
- Dun Salv Grima dik tal-Madonna tal-Grazzja.
- Dun Tumas Debono dik ta' Mamo,
- Dun Salv Trevisan dik ta' Wied Qirda,
- Dun Filippu Callus dik tal-Madonna tad-Dawl.

Il-Qassisin l-oħra kienu dawn: Dun Mikiel Calleja, Dun Tumas Abela, Dun Pawl Bajjada, Dun Ġwann Agius, Dun Ġwann Grima, Dun Vincenz Borg, Dun Mikiel Vassallo, Dun Franġisk D'Amato, Dun Ġużepp Zammit, Dun Ġwann Battista Grima, Dun Pawl Pullicino, Dun Pietru Xerri, Dun Mikiel Sauchett, Dun Ġużepp Callus, Dun Saver Psaila, Dun Publio Zammit, Dun Ġużepp Azzopardi, Dun Pietru Buttigieg, Dun Ġużepp Azzopardi, Dun Ġużepp Debono.

Kien hemm ukoll dawn is-sekulari li kienu jghinu l-hidma tal-Parroċċa li jixraq jissemmew ukoll. Salvu Schembri li kien jiehu hsieb il-Vjattu kif ukoll il-Fratelli tal-Karità, Pawlu Dimech li kien jiehu hsieb il-Fratelli ta' San Ġużepp, Pawlu Bonavia kellu f'idejh il-Via Sagra, Felic Agius kien jiehu hsieb il-qima lejn ix-xhiba ta' San Tumas, Marija Camilleri kienet tiehu hsieb il-qima lejn Sant'Agata waqt li Ġanni Battista Gatt kien l-organista.

Fir-Rahall kien hemm kappelli oħra: kienu dawn tal-Madonna ta' l-Angli, ta' l-Abbandunati, tal-Lunzjata, ta' Santu Rokku, tal-Lunzjata, ta' Skamaldi kif ukoll kien hemm iċ-Ċimiterju ta' Sant'Andrija, ta' l-Infetti kif ukoll iċ-Ċimiterju ta' l-epidemija ta' l-1814.